

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## संरक्षित खेती पर द्विसाप्ताहिक ऑनलाइन प्रशिक्षण कार्यक्रम सफलतापूर्वक सम्पन्न

पंतनगर। 12 दिसम्बर 2020। पंतनगर विश्वविद्यालय के सेवारोजन एवं परामर्श निदेशालय एवं भारतीय कृषि अनुसंधान परिषद के वित्तीय सहयोग से कृषि महाविद्यालय में उद्यमिता विकास कार्यक्रम के तहत औद्यानिक फसलों की संरक्षित खेती पर द्विसाप्ताहिक ऑनलाइन प्रशिक्षण कार्यक्रम का समापन १० दिसम्बर को हुआ। इस कार्यक्रम में 35 विद्यार्थियों ने प्रतिभाग किया।

कार्यक्रम में संरक्षित खेती एवं उद्यमिता से सम्बन्धित 27 व्याख्यान आयोजित हुए, जिसमें मुख्यतः भारत में संरक्षित खेती की सम्भावनाएँ, संरक्षित खेती के प्रकार, हरितगृह के प्रकार एवं योजना, कम लागत के पॉली टर्नल तकनीकी, अधिक मूल्य आधारित सब्जियों एवं बीजों का उत्पादन, पॉलीहाउस में कद्दु वर्गीय सब्जियों, फूलों और फलों की खेती, संरक्षित खेती में ड्रिप एवं छिड़काव पद्धति से सिंचाई, फर्टिगेशन, एकीकृत कीट रोग प्रबन्धक जैसे विषयों पर विस्तृत जानकारी दी गई। इस प्रशिक्षण में देश भर से संरक्षित खेती से सम्बन्धित वैज्ञानिक जैसे कुलपति, डा. तेज प्रताप, रक्षा अनुसंधान विकास संगठन के पूर्व निदेशक, पदमश्री डा. ब्रह्मा सिंह, केन्द्रीय संरक्षित खेती केन्द्र के वैज्ञानिक, डा. अवनी कुमार सिंह, भारतीय रक्षा अनुसंधान विकास संगठन के क्षेत्रीय निदेशालय, हल्द्वानी, के वरिष्ठ वैज्ञानिक, डा. अंकुर अग्रवाल, प्रौद्योगिक महाविद्यालय पंतनगर के डा. पी.के. सिंह, केन्द्रीय उपोष्ण उद्यान संस्थान, लखनऊ के मुख्य वैज्ञानिक, डा. आशीष यादव, नवसारी कृषि विश्वविद्यालय के सह प्रध्यापक डा. एस.एल. चावला, रानी लक्ष्मी बाई केन्द्रीय कृषि विश्वविद्यालय झांसी के डा. गौरव शर्मा, कृषि विज्ञान केन्द्र पठानकोट पंजाब कृषि विश्वविद्यालय की सहायक प्राध्यापिका, डा. मनु त्यागी, बांदा कृषि विश्वविद्यालय के सह-प्रध्यापक, डा. अजय कुमार, उद्यान विज्ञान विभाग के डा. डी.सी. डिमरी, डा. वी.पी. सिंह, डा. वी.के. राव व डा. अजीत कपूर, सब्जी विज्ञान विभाग के डा. धीरेन्द्र कुमार सिंह, डा. एस.के. मौर्य व डा. ललित भट्ट एवं पादप रोग विज्ञान विभाग के डा. आर.पी. सिंह ने अपने-अपने विषयों पर व्याख्यान दिये। कार्यक्रम के अंतिम दिवस में बागेश्वर के प्रगतिशील कृषक, हरीश सिंह, चमोली के कमल सिंह, देहरादून के प्रभात सेमवाल एवं मुजफ्फरनगर के आशीष त्यागी ने विद्यार्थियों से सीधा संवाद किया। इस द्विसाप्ताहिक कार्यक्रम के आयोजन में कृषि महाविद्यालय के समन्वयक, डा. ओमवीर सिंह एवं उप-समन्वयक, डा. विजय प्रताप सिंह का सहयोग रहा। समापन के इस अवसर पर कृषि महाविद्यालय के अधिष्ठाता, डा. शिवेन्द्र कश्यप, निदेशक सेवारोजन एवं परामर्श, डा. आर.एस. जादौन उपस्थित थे।